



ಹರಿಕೃತಾ ಶಿವಸ್ತುತಿಃ



ಭವ ಭೀಮ ಪುರಸ್ಕರಾಂಧಕಾರೇ ಭಜತಾಂ ಸರ್ವಫಲಪ್ರದೋಽಸಿ ಶಂಭೋ .  
ತವ ಶಂಕರ ಕಿಂಕರೋಽಸ್ಮ್ಯಹಂ ಭವ ಭಾವಾನುಭವಪ್ರಭಾವ ಮೂರ್ತೇ .. 11..  
ಸುರವರ್ಗನಿಖರ್ವವೇದವಾದ್ಯೈಃ ವಿಧಿಗೀತೈಶ್ಚತುರಾನನೈರಪೀಡ್ಯಂ .  
ಪುರಗರ್ವಾದಿಹರಾಂಧಕಾಂತಕಾರೇ ಶರಣಂ ಮೇ ಭವ ತಾರಣಾಯ ಶಂಭೋ .. 12..  
ಶ್ರುತಿಶೇಖರವಾಕ್ಯಜಾತಪೂಜ್ಯೈ ಭಗವಂಸ್ತ್ವಚ್ಚರಣಾಂಬುಜದ್ವಯೇ .  
ನಯನಾಮಲಪದ್ಮಸಂಗಮೇ ಪದಪದ್ಮೈ ಭಜತಾಂ ನ ಜನ್ಮಮೃತ್ಯು .. 13..  
ಅಕುಂಠದಯಯಾ ವಿಭೋ ತವ ಸುನೀಲಕಂಠಾಧುನಾ  
ಅಕುಂಠಿತಸುಚಕ್ರಧೃಕ್ಪ್ರಸಭಮಾಜಿಮಧ್ಯಂ ಗತಃ .  
ಸುರೇಂದ್ರದಿತಿಜೋದ್ಭವಂ ರಣಕರೋರ ಜೇತಾಸ್ಮ್ಯಹಂ  
ಪಿತಾರಜಗತೀಭವಂ ಭವ ಭವಾಮಿ ವೈಕುಂಠಪಃ .. 14..  
ತವ ವಾಮಭವಾಂಗಸಂಭವೋಽಸ್ಮ್ಯಹಮೀಶಾನ ತವಾದ್ಯ ದಕ್ಷಭಾಗಃ .  
ತವ ಭಾಲತಲಾದ್ವಭೂವ ರುದ್ರೋ ಜಗತಾಂ ಭವನಾಶನಸ್ಥಿತೌ ಸ್ವಃ .. 15..  
ಮಮ ನಾಭಿಪಯೋಜಸಂಭವೋ ವಿಧಿಭಾಲೋದ್ಭವ ಏಷ ಏವ ರುದ್ರಃ .  
ವಯಮುದ್ಭವನೇ ಸ್ಥಿತೌ ಚ ನಾಶೇ ವಿನಿಯುಕ್ತಾಃ ಪುರಹಂತ್ವಯಾತ್ರ ಕಲ್ಪೇ .. 16..  
ತ್ವಾಮೀಶಂ ಶ್ರುತಿಭಿರ್ವಿಮೃಗ್ಯಮಾನಂ ಮೋಹಾಂಧಾಃ ಶಿವಮೇಕಮೇವಮಾದ್ಯಂ .  
ಮಮ ಮಾಯಾಮಯಪಾಶಬದ್ಧಬುದ್ಧ್ಯಾ ಜಗತಾಂ ಮಾಂ ಕರಣಂ ತಥಾಹುರನ್ಯೇ  
.. 17..  
ಭವ ಭರ್ಗ ಮಹೇಶ ದೇವ ಶಂಭೋ ಶಶಿಧಾಮದ್ಯುತಿಶೋಭಿತೋತ್ತಮಾಂಗ .  
ಕರುಣಾರಸಸಾಗರಾವ ಶಂಭೋ ಭುವನೇಶಾನ ನತೋಽಸ್ಮಿ ತೇ ಪದಾಭ್ಯೇ .. 18..  
ಕರಕಲಿತಕರಾಲಶೂಲ ಬಾಲಾವಿದ್ಯತಾಕೃತಿಕಾಲಕಾಲ-  
ಭಾಲಾನಲ ನೀಲಾಮಲಗಲಗರಲೋತ್ತಿತಾಧಿಕೀಲಾ .  
ದಲಿತಾಂತಕ ಲೋಕದೇಹ ಲೋಲಾಲಕತೂಲಾತಯಿತ ಗಾಂಗವಾರಿ  
ಮೌಲಾ ಮಲವ್ಯಾಲೋರು ಮಹಾಂಗಜಾತಲೀಲಾ (1) .. 19..  
ಶಶಿತರಣಿಹುತಾಶೋತ್ಪಲ್ಲಭಾಲಾಬ್ಜನೇತ್ರಂ  
ದಿನಮಣಿ ಕಿರಣೋದ್ಯಚ್ಚಕ್ರಧಾಮಪ್ರದಂ ಮೇ .  
ರಣರಣಿತಸುರಾದಿವೃಂದಬಂಧ ದ್ವಿಷದಿತಿಜಾಸುಹರಂ ಹರಂ ಪ್ರಪದ್ಯೇ .. 20..

ಅಲಮಲಮನುವೇಲಂ ಕಾಲಕಾಲಂ ಸಲೀಲಂ ಜಗತಿ ಕಲಿತಕಾಲಂ ವ್ಯಾಲಮಾಲಂ  
ಸಶೂಲಂ .

ಬಲಿಬಲಿಬಲಿನಂದನಾರ್ಚ್ಯಪಾದಂ ಮುನಿಬಾಲಾವನತಂ ಶಿವಂ ಭಜೇ ತ್ವಾಂ .. 21..

ಅಂಗಜ ಭಂಗ ತುರಂಗ ರಥಾಂಗ ಭುಜಂಗ ಮಹಾಂಬರಸಂಗ

ಶಶಾಂಗ (ಶತಾಂಗ) ವಿಹಂಗ ಪತಂಗ ನಿಷಂಗ ಕುರಂಗಧರೋಕ್ಷಕ ಸಂಗ

ಪರಿಪಾಹಿ ವಿಭೋ ಸುದೃಶಾಸಂಧ್ಯಾ ದೃಶಾಂಗಮಹೋರು ಮಹಾಂಗಸ್ಥಲಿಂಗ .. 22..

.. ಇತಿ ಶಿವರಹಸ್ಯಾಂತರ್ಗತೇ ಶಿವಾಖ್ಯೇ ಹರಿಕೃತಾ ಶಿವಸ್ತುತಿಃ ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಶಿವಾಖ್ಯಃ ಚತುರ್ಥಾಂಶಃ . ಅಧ್ಯಾಯಃ 31 . 11-22..

- .. shrIshivarahasyam . shivAkhyah chaturthAMshaH . adhyAyaH 31 . 11-22..

Notes: Viṣṇu ವಿಷ್ಣು (Hari ಹರಿ) worships Śiva ಶಿವ in Tejjini forest ತೇಜಿನಿವಿಪಿನ with a thousand lotus flowers - one each for one of the thousand names of Śiva ಶಿವ. When one lotus apparently goes missing, Hari ಹರಿ offers His eye that is akin to a lotus. Pleased with His intense devotion, Śiva ಶಿವ grants Him the Sudarśana Cakra sudarshana chakra and revives His eye as well.

Proofread by Ruma Dewan

---



*Harikrita Shiva Stuti*

pdf was typeset on August 20, 2023



Please send corrections to [sanskrit@cheerful.com](mailto:sanskrit@cheerful.com)

